

ত্রিপুরা হাফাঙ  
ককখুম তেই হুকুমু দাগিখুঙ

\*\*\*\*\*

স-৩৯৬৫

আগরতলা, ২ ডিসেম্বর, ২০২৩

প্ৰেস কনফাৰেন্স' বেরায়খিৰি মন্ত্ৰি  
মন্ত্ৰিসভানি পানদাঅ রাঙ তেই সাকহাম নায়খুঙনি  
জুদা জুদা আচুকথায়' বরক তীলাঙনানি ককচাবজাকখা

হাসতে হাফাঙ রাঙ তেই সাকহাম নায়খুঙনি ৫৩টা জুদা জুদা আচুকথায়' বরগ তীলাঙনানি ককচাবখা। থাঙনায় ১ ডিসেম্বর' মন্ত্ৰিসভানি পানদানি পায়থাগ' তাঙনক কতরনি কায়সা প্ৰেস কনফাৰেন্স' বেরায়খিৰি মন্ত্ৰি সুশান্ত চৌধুৰী মন্ত্ৰিসভানি অ ককচাবমুঙনি ককন' সাকীলায়খা। ব' সাখা, অ ৫৩টা আচুকথায়নি বিসিং রাঙ নায়খুঙনি বিসিং ২৩টা সিনিয়র কম্পিউটার অ্যাসিস্ট্যান্ট গ্ৰুপ-সি নি আচুকথায় তঙগ'। অ আচুকথায়রক টিপিএসসি আমজকমুঙনি বিসিংতাই সুপুঙজাকনায়। আবন' কারীইব' রাঙ নায়খুঙগ' ১০টা এলডিসিনি বুকচা আচুকথায়' বরগ তীলাঙজাকনায়। অ আচুকথায়রক জত' টিপিএসসি আমজকমুঙনি বিসিংতাই সুপুঙজাকনায়। সাকহাম নায়খুঙনি ১০জনা টেম্পোৱাৰি ডেন্টাল টেকনেশিয়ান তেই ১০ জনা টেম্পোৱাৰি ডেন্টাল হাইজেনিস্ট আচুকথায়' বরগ তীলাঙজাকনায়।

প্ৰেস কনফাৰেন্স' বেরায়খিৰি মন্ত্ৰি সাখা, অ ককচাবমুঙরকন' কারীইব' তেইব' নাঙমানি ককচাবজাকখা অ সালনি মন্ত্ৰিসভানি পানদাঅ। আবরক আঙখা মুখ্যমন্ত্ৰী যুব যোগাযোগ যোজনানি বিসিংতাই হাসতেব' তেইব' কীতাল খীলায় ১৯,৭৯৬ জনান' স্মাৰ্টফোন ৰীজাকনায়। বনি বাৰ্গাই হাসতে হাফাঙনি বায়ানী রাঙ ৯ কোটি ৮৯ লক্ষ। ব' সাখা, মুখ্যমন্ত্ৰী যুব যোগাযোগ যোজনানি বিসিংতাই তাবুক জরা ২৮,৭৪৫ জনা সীৰীঙনায়-সীৰীঙনায়জীকরকন' স্মাৰ্টফোন ৰীজাকখা। কীতাল খীলায় অ সাল' মন্ত্ৰিসভানি পানদাঅ তেইব' ১৯,৭৯৬ জনান' স্মাৰ্টফোন ৰীনানি ককচাবজাকখা। অ স্মাৰ্টফোন হাসতেনি হাফাঙনি ৰীঙনক কতর' পৰিতঙনায় ফাইনাল ইয়াৰনি সীৰীঙনায়-সীৰীঙনায়জীকরকন' ৰীজাকনায়।

প্ৰেস কনফাৰেন্স' বেরায়খিৰি মন্ত্ৰি সাখা, নয়াদিল্লিনি দ্বাৰকা, সেক্টর-১৭, প্লটনং-৩ অ তেইব' কায়সা ত্ৰিপুরা ভবন তাঙনানি ককচাবখা হাসতে হাফাঙ। অ ত্ৰিপুরা ভবন তাঙনানি ত্ৰিপুরা হাফাঙ দিল্লি ডেভেলপমেন্ট অথৰিটিন' রাঙ ২৩ কোটি ৬৬ লক্ষ ২৩ হাজাৰ ৭০ ৰীনা নাঙনায়। অ রাঙ থায়নি বাৰ্গাই সিমিন' ৰীজাকনায়। ব' তেইব' সাখা, দিল্লিঅ সীকাঙগ' তেইব' খুঙনায় ত্ৰিপুরা ভবন তঙগ'। বেরায়খিৰি মন্ত্ৰি সাখা, হাসতেনি লুকুরকন' সেপ তেই বরগনি নাঙমানি ককন' উানসুৰ্গাই হাসতেনি তাবুকনি হাফাঙ অ ককচাবখা।

\*\*\*\*\*